

ВЫПУСК #12

29 СНЕЖНЯ, 2020

КУЛЬТУРНЫ СУПРАЦІЎ У БЕЛАРУСІ



БЕЛАРУСКІ ФОНД КУЛЬТУРНАЙ САЛІДАРНАСЦІ
БЕЛАРУСКІ ПЭН-ЦЭНТР

З КАЛЯДАМІ І НОВЫМ ГОДАМ!



Арт: Кацярына Пікіраня

БЕЛАРУСКІ ПЭН-ЦЭНТР ВІНШУЕ З КАЛЯДАМІ І НОВЫМ ГОДАМ!
ХАЙ БУДЗЕ МОЦНЫМ ЗДАРОЎЕ, НЕРВЫ І НАШАЯ ВЕРА ў ПЕРАМОГУ!
ШЧАСЦЯ, РАДАСЦІ І СВАТЛА ВАМ!

1. ЗАТРЫМАННІ І СУДЫ
2. ЦІСК, ЗВАЛЬНЕННІ,
ЗАБАРОНЫ
3. РЭПРЭСІІ ЗА СІМВОЛІКУ

4. ТВОРЧЫ СУПРАЦІЎ
5. ГАЛАСЫ АСОБАЎ
6. МІЖНАРОДНАЯ
САЛІДАРНАСЦЬ

ЯК ДАПАМАГЧЫ ДЗЕЯЧАМ І ДЗЕЯЧКАМ КУЛЬТУРЫ?

ПАДТРЫМАЙЦЕ

БЕЛАРУСКІ ФОНД КУЛЬТУРНАЙ САЛІДАРНАСЦІ

І КАМПАНІЮ "SAVE OUR SONGS"

1. ЗАТРЫМАННІ І СУДЫ

21 снежня, пасля абскарджання, судом вышэйшай інстанцыі была адмененая пастанова Кастрычніцкага суда г.Мінска ад



7 снежня, паводле якой музыка і літаратар **Уладзь Лянкевіч** атрымаў **15** сутак арышту, але Уладзь адбыў арышт цалкам.




Ягор Шумскі, фатограф і дызайнер, затрыманы ў двары свайго дома ў Мінску 20 снежня, атрымаў **13** сутак арышту.



26 снежня некалькі жыхароў Серабранкі зладзілі прабежку ў касцюмах Дзеда Мароза, падчас якой яны дарылі дзецям цукеркі. Прабежка адбылася без палітычных лозунгаў і сцягоў, але на яе прыехалі 4 бусы сілавікоў: адбыліся разгон і затрыманы. **Ганна Загурская** атрымала **20** сутак арышту, **Вольга Сераглазава** – штраф **20** базавых велічынь (**540** рублёў).



Аляксандр Маўчанаў, актор тэатра і кіно, быў затрыманы вечарам 27 снежня на адзіночным пікеце ў Мінску. 28 снежня Аляксандр атрымаў **11** сутак адміністрацыйнага арышту.



Андрэй Прыстаўка, жыхар Брэста, затрыманы ў сёмы раз. 28 снежня суд прысудзіў Андрэя да **15** сутак арышту і пастанавіў знішчыць сцяг з гербам “Пагоня”, канфіскаваны ў затрыманага.



Уладзімір Ягоўдзік, дзіцячы пісьменнік, быў затрыманы 27 снежня, калі ішоў карміць птушак да ракі. Ноч пісьменнік правёў у Цэнтральным РУУСе, а 28 снежня суд аштрафаваў яго на **30** базавых велічынь (**810** рублёў).

2. ЦІСК, ЗВАЛЬНЕННІ, ЗАБАРОНЫ



Андрэй Галанаў



Ілля Сільчукоў



Рэгіна Саркісава

У канцы кастрычніка з Вялікага тэатра Беларусі звольнілі пяцёх таленавітых прафэсіяналаў, якія адважыліся публічна, перад пачаткам спектакля, выказацца супраць гвалту ў краіне. Гэта былі дырыжор **Андрэй Галанаў**, саліст **Ілля Сільчукоў**, канцэртмайстарка аркестра **Рэгіна Саркісава**, музыкі аркестра **Ала Джыган** і **Аляксандра Пацёміна**. Чацвёра з іх з'ехалі з Беларусі: Саркісава і Галанаў – у Літву, Джыган – ў Швейцарыю да дачкі, Сільчукоў – у ЗША.

**ПАДРАБЯЗНЕЙ ПРА
АКАЛІЧНАСЦІ АД'ЕЗДУ РЭГІНЫ
САРКІСАВАЙ:
ДНЁМ 3 СНЕЖНЯ ЁЙ
ПАТЭЛЕФАНАВАЛІ З РУУС З
ПАТРАБАВАННЕМ З'ЯВІЦЦА ПА
ПОЗВЕ "ЗА ЗРЫЎ
МЕРАПРЫЕМТСВА". РЭГІНА НЕ
СТАЛА ЧАКАЦЬ СУСТРЭЧЫ Ў
РУУС, А ТУТ ЖА САБРАЛА
ВАЛІЗКІ І З'ЕХАЛА Ў ВІЛЬНЮ.**




Арт: Жана Капуснікава



У МІНСКАЙ
ГАЛЕРЭІ
МІХАІЛА
САВІЦКАГА
ПРАЗ 48 ХВІЛІН
ПАСЛЯ АДКРЫЦЦЯ ЗАКРЫЛІ
ВЫСТАВУ “ДОСТАТОЧНО” –
МІЖНАРОДНЫ ПРАЕКТ
МАСТАЧАК.


НЕЗАДАВОЛЕНАСЦЬ
СПРАВАКАВАЎ БЛОК **ЖАНЫ
КАПУСНІКАВАЙ**, НЕКАТОРЫЯ ЯЕ
ПРАЦЫ АДЛЮСТРОЎВАЛІ
БЯГУЧЫЯ ПАДЗЕІ І ЗМЯШЧАЛІ
РОЗНЫЯ ВАРЫЯНТЫ СЛОВА
“ДОСТАТОЧНО” НА БЕЛАРУСКАЙ
МОВЕ: “ГОДЗЕ!”, “ДАВОЛІ”,
“ДОСЫЦЬ!”



Уладзімір Пугач, музыка, сябар
асноўнага складу Каардынацыйнай
рады, быў выкліканы на допыт у
Следчы камітэт 23 снежня. Допыт
цягнуўся **3,5** гадзіны.



3. РЭПРЭСІІ ЗА СІМВОЛІКУ



Ілюстрацыя: Belsat

Жыхара горада Бяроза **Змітра Труцько** затрымалі каля дзвярэй уласнай кватэры і на **72** гадзіны

змясцілі ў раённы ІЧУ за бел-чырвона-белы сцяг на балконе. Справу даслалі на дапрацоўку.



Кастусь Лісецкі, рэдактар часопіса "Роднае слова", бас-гітарыст гурта Recha, атрымаў штраф **20** базавых велічынь (**540** рублёў) за бел-чырвона-белы сцяг у акне – на яго паскардзілася настаўніца 68-й школы горада Мінска.



Віктар Стукаў, полацкі актывіст, праваабаронца і журналіст, правёўшы **72** гадзіны за кратамі, атрымаў штраф у **10** базавых велічынь (**270** рублёў) за сцяг на балконе.

4. ТВОРЧЫ СУПРАЦІЎ



**ФОНД КУЛЬТУРНАЙ
САЛІДАРНАСЦІ І ТВОРЧЫ ПРАЕКТ
FREEDOM BELARUS
ПРЭЗЕНТАВАЛІ СУМЕСНЫ
ФОТАПРАЕКТ.**

Яго героі — творчыя асобы, якія пацярпелі падчас пратэста-2020: журналістка **Наталля Лубнеўская**, актрыса **Алена Гіранок**, дуэт **VAL**, музыка і мастак **Андрусь Такінданг**, музыка і педагог **Леанід Паўлёнак**, гімнаст і колішні артыст Cirque du Soleil **Сямён Букін**. Кожны з іх сказаў, што для яго значыць паняцце "СВАБОДА".



Прэм'ера анімацыйнага кліпа на песню «Свабода», беларускамоўную версію легендарнай песні "Kocham wolność" польскага гурта Chłopcy z Placu Broni, у выкананні **Змітра Вайцюшкевіча**.





Грамадзянская кампанія "**Годна**" зладзіла трэцюю, калядную анлайн-сустрэчу "Годны двор".



У Гродна адкрылася
выстава калядных конікаў.

Валянціна Шоба, мастачка, аўтарка
выставы, прызнаецца:

*“У нас цяпер адзін галоўны конь —
гэта Пагоня. Аўтаматычна ён
пераходзіць у калядных конікаў,
пернічных. Снег, коні, вельмі ўсё
прыгожа, калядная казка... Гэта
вельмі прыгожае свята, свята
жаданняў, коні таксама чароўныя. Я
спадзяюся, што ва ўсіх нас усе
жаданні споўняцца”.*



Беларускі пратэст і мастацтва на
шэрых панэльках: **топ-20 беларускіх
кліпаў 2020 года.**



Вольга Шпарага, філосафка,
выкладчыца ЕСЛАВ, сябра Беларускага
ПЭН-цэнтра і Каардынацыйнай рады,
правяла анлайн лекцыю-гутарку
“Вынікі Беларусі 2020: жанчыны
знаходзяць новыя сілы” на тэму
жаночых пратэстаў і перспектываў
развіцця жаночага руху ў Беларусі.





АДКРЫЎСЯ ВІРТУАЛЬНЫ МУЗЕЙ
СЦЯГОЎ ГАРАДСКІХ РАЁНАЎ,
РЭГІЁНАЎ І ДЫЯСПАР.



ПРАЦА УЛАДЗІМІРА
ЦЭСЛЕРА "СУДНЫ
ДЗЕНЬ".

5. ГАЛАСЫ АСОБАЎ



СВЯТЛАНА АНІКЕЙ, АКТОРКА КУПАЛАЎСКАГА ТЭАТРА, ЯКАЯ ПАКІНУЛА ТЭАТР НА ЗНАК ПРАТЭСТУ РАЗАМ З АСТАТНІМІ, НАЙЛЕПШАЯ АКТОРКА ПА ВЕРСІІ 15-ГА АГУЛЬНАПОЛЬСКАГА ФЕСТИВАЛЮ СУЧАСНАЙ ДРАМАТУРГІІ, ЯКАЯ ЧАСОВА ВЫЕХАЛА З БЕЛАРУСІ Ў ПОЛЬШЧУ.

“Я КУПЛЯЛА Ў КРАМАХ ТОЛЬКІ ТОЕ, ШТО Я МАГУ КУПЛЯЦЬ, ТОЛЬКІ ТОЕ, ШТО НЕ КОРМІЦЬ УЛАДЫ. У МЯНЕ ЎСЁ БЫЛО ВЕЛЬМІ СТРОГА. КОЖНЫ ЧАЛАВАЕК ЗМАГАЕЦЦА ЯК МОЖА З ГЭТАЙ СІСТЭМАЙ. З КОЖНЫМ ДНЁМ ГЭТА СТАНОВІЦЦА ЯК МАНАСТЫР НЕЙКІ. ГЭТА ПОЎНЫ АСКЕТЫЗМ У ЖЫЦЦІ, АЛЕ ЛЮДЗІ ЗГОДНЫЯ ЦЯРПЕЦЬ УСЁ ШТО ТОЛЬКІ МАЖЛІВА, АБЫ СКОНЧЫЛІСЯ ГЭТЫЯ СТРАШНЫЯ ЧАСЫ, ГЭТЫЯ ЗАБОЙСТВЫ, ГЭТЫ ЖАХ”



ВАЛЬЖЫНА МОРТ, БЕЛАРУСКА-АМЕРЫКАНСКАЯ ПАЭТКА, ЯКАЯ ЖЫВЕ Ё Горадзе Ітака ў штаце Нью-Ёрк, дзе выкладае ў прэстыжным Карнэльскім універсітэце:



Паэтычны зборнік Вальжыны "Music for the Dead and Resurrected" ("Музыка для мёртвых і ўваскрэслых"), які выйшаў сёлета, залічаны ў топ паэтычных выданняў 2020 году ў ЗША.

“МЫ БАЧЫМ, ЯК УСЕ ПРАЦУЮЦЬ ЦЯПЕР НАД ТЫМ, КАБ ПАМЯТАЦЬ, БО ПАМЯЦЬ – ГЭТА ДЗЕЯННЕ. НЕЗДАРМА ЛЮДЗІ АТРЫМЛІВАЮЦЬ СУВОРЫЯ ПРЫСУДЫ ЗА ТОЕ, ШТО ПІСАЛІ СЛОВЫ НА АСФАЛЬЦЕ: МЫ БУДЗЕМ ПАМЯТАЦЬ, МЫ НЕ ЗАБУДЗЕМ. КАБ ПОМНІЦЬ, ТРЭБА ЁМЕЦЬ ЗАЎВАЖАЦЬ, ТРЭБА ЁМЕЦЬ ЗАЎВАЖАЦЬ МАЛЕНЬКІЯ ДЭТАЛІ, ЗАЎВАЖАЦЬ ГЭТЫЯ НАДПІСЫ НА СЦЕНАХ, ЗАЎВАЖАЦЬ АДНО АДНАГО, ВЕДАЦЬ АДНО АДНАГО. ТОЕ, ШТО ЦЯПЕР АДБЫВАЕЦЦА, – ГЭТА ПРОСТА НЕВЕРАГОДНА. ГЭТА САПРАЎДНАЯ ПАЭЗІЯ, УВАСОБЛЕНАЯ Ё ЦЭЛАЙ КРАІНЕ. ГЭТА МАСТАЦТВА. ГЭТЫМ ЗАЙМАЕЦЦА МАСТАЦТВА – ТЫМ, КАБ ЗАЎВАЖАЦЬ І ПАМЯТАЦЬ. І ЦЯПЕР У НАС ЦЭЛАЯ КРАІНА ГЭТЫМ ЗАЙМАЕЦЦА”.

6. МІЖНАРОДНАЯ САЛІДАРНАСЦЬ



**ВЫСТАВА “ЖЫВЕ БЕЛАРУСЬ!”
АДБЫВАЕЦЦА Ў МУЗЕІ ПОЛЬСКАГА
ГОРАДА СЬРЭМ.**

**У ЁЙ БЯРУЦЬ УДЗЕЛ АЛЕСЬ
ПУШКІН, КСЕНІЯ ВЫСОЦКАЯ, МАРК
МАКСІМОВІЧ, СЯРГЕЙ ШАБОХІН І
ІНШЫЯ.**

osteuropa




**Артыкул пра сучасную
беларускую паэзію выйшаў у
нямецкім зборніку тэкстаў “Улада
замест гвалту альбо гвалт замест
улады (Беларусь: крокі да свабоды
альбо: рэпрэсіі, дамаганні, тэрор)”.**



Арт. Віталь Дегцяроў

Macht statt Gewalt
Belarus: Schritte zur Freiheit



Вядомы беларускі вяланчэліст **Аляксей Кісялёў** выканаў аўтарскую версію "Купалінкі" з **Каралеўскім аркестрам Шатландыі**.



Канцэрт беларускай опернай спявачкі **Маргарыты Ляўчук** пры ўдзеле літоўскага піяніста **Юстаса Чапоніса** адбыўся 27 снежня ў Палацы Радзівілаў у польскім Няборове па ініцыятыве князя Мацея Радзівіла.



Прэм'ера спектакля **"Дышаем разам"** — сведчанні ўдзельнікаў падзей пасля 9 жніўня ў Беларусі, адбылася 21 снежня ў Рускім драматычным тэатры Літвы.



Веліда Кент, амерыканка з крымскімі каранямі, жонка намесніка Главы дыпламатычнай місіі ЗША ў Кіеве, стварыла з імбірнага печыва мінскі Чыорвоны касцёл і кампазіцыю з пратэстоўцаў, сцягоў і плакатаў вакол, прысвяціўшы твор народу Беларусі.

ГЭТЫ МАТЭРЫЯЛ ПАДРЫХТАВАНЫ Ё СУПРАЦЫ

БЕЛАРУСКІМ
ПЭН-ЦЭНТРАМ

I

БЕЛАРУСКІМ ФОНДАМ
КУЛЬТУРНАЙ САЛІДАРНАСЦІ



ІНФАРМАЦЫЙНЫ ПАРТНЁР



ПАРТАЛ TUZINFM.BY

КАНТАКТЫ

✉ belcultfond@gmail.com

✈ [by_culture](https://www.by_culture.org)

🐦 [BYCULTUREFUND](https://twitter.com/BYCULTUREFUND)

f [bcsfbel](https://www.facebook.com/bcsfbel)

📷 [by_culture](https://www.instagram.com/by_culture)

📺 [#BY_culture](https://www.youtube.com/hashtag/BY_culture)